

---

Tədbirdən öncə rəhbər təhsil işçiləri Fəxri Xiyabana gələrək ümummilli liderimiz Hədr Əliyevin, görkəmli oftalmoloq alim Zərifə xanım Əliyevanın məzarlarını ziyarət ediblər.

Təntənəli mərasim dövlət himninin səslənməsi ilə başlayıb, sonra kollecin fəaliyyəti, tarixi və bu günü haqqında film nümayiş olunub.

Mərasimdə təhsil naziri Misir Mərdanov çıxış edərək yubiley tədbirinin iştirakçılarını salamlayıb. Təhsil naziri kollecin yubileyinin belə yüksək səviyyədə qeyd edilməsini dövlətimizin təhsil sahəsinə olan diqqət və qayğısının təzahürü kimi dəyərləndirib. Misir Mərdanov qeyd edib ki, yubiley ərəfəsində ölkə Prezidenti cənab İlham Əliyevin Sərəncamı ilə kollecin bir neçə əməkdaşı "Azərbaycan Respublikasının əməkdar müəllimi" adına layiq görülüb və "Tərəqqi" medalı ilə təltif edilib.

Misir Mərdanov Təhsil Nazirliyi Kollegiyasının qərarı ilə kollecin "Azərbaycan Respublikasının qabaqcıl təhsil işçisi" döşə nişanına və Fəxri fərmanlarına dəyiq görülmüş əməkdaşlarının adlarını açıqlayıb, müəllim və tələbələrə təbrik edərək onlara yeni-yeni uğurlar arzulayıb.

Azərbaycan Dövlət Pedaqoji Kollecinin direktoru Nurlan Əliyev "Ömürlərdə izi qalmış təhsil ocağı" adlı məruzə ilə çıxış edib.

Bakı Dövlət Universitetinin rektoru Abel Məhərrəmov, Milli Məclisin Elm və Təhsil Komissiyasının sədri Şəmsəddin Hacıyev, YAP sədrinin müavini Əli Əhmədov və Yasamal Rayon İcra Hakimiyyətinin başçısı İbrahim Mehdiyevin çıxışlarında təhsil ocağının tarixən formalaşmış mütərəqqi ənənələrindən söz açılib, kollecin məzunları olmuş görkəmli alim və ziyalılar xatırlanıb, yubilyarların ünvanına xoş sözlər deyilib.

Yubiley mərasimində AMEA-nın Ədəbiyyat İnstitutunun direktoru Bəkir Nəbiyev, Respublika Təhsil Şurasının sədri Əjdər Ağayev və Milli Məclisin Sosial-siyasət komissiyasının sədri Hədi Rəcəbli təbrik nitqi söyləyiblər.

Sonda kollecin tələbələri "Zəkanın nurunda" adlı ədəbi-bədii kompozisiya ilə çıxış ediblər.